

## فہرست مضمایں

### حروف آغاز

۵ تہذیب و سیاست کی تعمیر میں اسلام کا کردار سید جلال الدین عمری

### تحقیق و تقدیم

۱۷ قانون سازی میں عدالت کا کردار ڈاکٹر مقبول حسن

### بحث و نظر

۲۹ تکشیری معاشرہ کے لیے قرآنی ہدایات ڈاکٹر محمد رضی الاسلام ندوی

۵۳ حکومت کے ذرائع آمدنی ڈاکٹر سعدیہ گلزار اور ان کی تحصیل کے بنیادی اصول

۷۳ مغربی اور اسلامی تہذیبوں میں عورت کا مقام محترمہ بختم اُمر [مریم جمیلہ کے افکار کا مطالعہ]

۸۵ کلام اقبال میں تصویرِ معیشت ڈاکٹر علی محمد

### سیر و سوانح

۱۰۱ سید شریف رضی اور ان کی کتاب نجح البلاغۃ جناب ابو طلحہ

### تعارف و تبصرہ

۱۱۱ قرآنی مطالعات مولانا محمد جرجیس کریمی

۱۱۳ مسلم اپین (تہذیبی و ثقافتی تاریخ) جناب اسماء شعیب

۱۱۲ عہد اور نگزیب میں علماء کی خدمات ڈاکٹر محمد رضی الاسلام ندوی

۱۱۶ فکر کی غلطی ” ” ” ”

۱۱۷ دینی رسائل کے اشاریے ” ” ” ”

۱۱۹ خبرنامہ ادارہ تحقیق و تصنیف اسلامی (۵۵)

۱۲۸-۱۲۱ مضمایں کا انگریزی خلاصہ

# اس شمارے کے لکھنے والے

- ۱- ڈاکٹر مقبول حسن  
صدر شعبہ اسلامیات، بحریہ کالج کار ساز، کراچی (پاکستان)  
maqboolhassan313@gmail.com
- ۲- ڈاکٹر محمد رضی الاسلام ندوی  
سکریٹری تصنیف آکیڈمی، جماعت اسلامی ہند، نئی دہلی  
mrnadv@yahoo.com
- ۳- ڈاکٹر سعدیہ گلزار  
لکچر شعبہ اسلامیات، لاہور کالج برائے خواتین یونیورسٹی، لاہور  
sadiagulzar\_lcwu@yahoo.com
- ۴- محترمہ سبھم السحر  
ریسرچ اسکالر، شعبہ اسلامک استڈیز، جامعہ ہمدرد، نئی دہلی  
najmu.sahar@gmail.com
- ۵- ڈاکٹر علی محمد  
اسٹینٹ پروفیسر شعبہ اسلامک استڈیز، اسلامک یونیورسٹی آف سائنس اینڈ کنالوجی،  
اوونی پورہ، سیمیر  
alimohd1265@gmail.com
- ۶- جناب ابو طلحہ  
ریسرچ اسکالر، شعبہ عربی، علی گڑھ مسلم یونیورسٹی، علی گڑھ  
abutalhaalig86@gmail.com
- ۷- مولانا محمد جرجیس کریمی  
رکن ادارہ تحقیق و تصنیف اسلامی، علی گڑھ  
jarjees.karimi@yahoo.com
- ۸- جناب اسامہ شعیب  
ریسرچ اسکالر، شعبہ اسلامک استڈیز، جامعہ ملیہ اسلامیہ، نئی دہلی  
usama9911@gmail.com
- ۹- سید جلال الدین عمری  
صدر ادارہ تحقیق و تصنیف اسلامی علی گڑھ

## حرف آغاز

# تہذیب و سیاست کی تعمیر میں اسلام کا کردار

سید جلال الدین عمری

گزر شتنہ سال ۲۳-۲۴ء میں ادارہ تحقیق و تصنیف اسلامی کے زیر انتظام ایک سمینار منعقد ہوا تھا۔ اس میں صدی ادارہ و امیر جماعت اسلامی ہند مولانا سید جلال الدین عمری نے سمینار کے مرکزی موضوع پر کلیدی خطاب فرمایا تھا۔ کچھ باتیں زبانی بھی پیش کی تھیں۔ انھیں تحریری شکل دی گئی۔ اب مولانا کی نظر ثانی اور جزوی حذف و اضافہ کے بعد اسے افادہ عام کی غرض سے بیہاں شائع کیا جا رہا ہے۔ یہ مضمون سمینار کے مجموعہ مقالات میں بھی شامل ہے، جو عن قریب شائع ہونے والا ہے۔ (رضی اللہ عنہ)

الحمد لله رب العالمين والصلوة والسلام على رسوله الكريم وعلى آله

وصحبة أجمعين ومن تبعهم بمحاسنالي يوم الدين۔

صدر محترم! جناب ظفر الاسلام خاں صاحب، صدر مسلم مجلس مشاورت وایڈیٹر ملی گزٹ، جناب نصرت علی صاحب، قیم جماعت اسلامی ہند، ڈاکٹر صدر سلطان اصلاحی صاحب، سکریٹری ادارہ تحقیق و تصنیف اسلامی و کنویز سمینار، مولانا محمد جرجیس کریمی صاحب، معاون کنویز و رکن ادارہ، بزرگو، دوست او ر محترم خواتین!

موضوع کی اہمیت

میں سب سے پہلے اللہ تعالیٰ کا شکر ادا کرتا ہوں کہ اس نے ادارہ تحقیق کو عصری اہمیت کے حامل ایک اہم موضوع پر سمینار منعقد کرنے کی توفیق عطا فرمائی۔

ہم سب جانتے ہیں کہ تہذیب اور سیاست کا بڑا گہرا رشتہ ہے۔ تہذیب سیاست پر اور سیاست تہذیب پر اثر انداز ہوتی ہے۔ اس کے ساتھ یہ بھی واقعہ ہے کہ ان

دونوں کا تعلق فرد سے بھی ہے اور سماج سے بھی۔ آج یہ عالمی سطح پر ایک اہم اور زندہ موضوع ہے، جس پر مختلف پہلوؤں سے بحث ہو رہی ہے۔

### تہذیبوں کا تنوع

کسی قوم کی تہذیب سے اس کے مذہبی خیالات، روایات، رسم و رواج، لباس، وضع قطع، تقریبات، شادی بیاہ کے اصول و ضوابط، سمرت و شادمانی اور رنج و غم کے اظہار کے طریقے، کھلیل کو اور تفریحات مراد ہوتی ہیں۔ علم و ادب، آرٹ اور فنون لطیفہ بھی تہذیب کے مظاہر ہیں۔ ہر قوم کو اپنی تہذیب عزیز ہوتی ہے، اس لیے کہ اس سے اس کی پہچان ہوتی ہے اور دوسروں سے اس کا امتیاز قائم ہوتا اور انفرادیت ظاہر ہوتی ہے۔ تہذیب کے بعض اصول و ضوابط مستقل ہوتے ہیں اور مختلف عوامل کے زیر اثر وہ تبدیلی بھی قبول کرتی ہے۔ تہذیبوں کے درمیان کئی پہلوؤں سے فرق و امتیاز واقع ہوتا ہے۔ جو قبائل جنگلات یا پہاڑوں میں رہتے ہیں ان کی تہذیب میدانی علاقوں کے باشندوں سے مختلف ہوتی ہے۔ اسی طرح شہری اور دیہاتی تہذیبوں میں فرق ہوتا ہے۔ شہر کے باشندوں کے بہت سے طور طریقے دیہات کے رہنے والوں سے جدا ہوتے ہیں۔ تہذیب پر تعلیم اور تمدن کا بھی اثر پڑتا ہے۔ جو قومیں تعلیم اور تمدن کے میدان میں آگے ہوتی ہیں ان کی تہذیب ان قوموں کی تہذیب سے بڑی حد تک جدا ہوتی ہے جو جہالت کا شکار ہوتی ہیں یا جن میں تعلیمی پس مندگی پائی جاتی ہے۔ تمدنی ترقی اور عدم ترقی سے بھی تہذیبوں میں نمایاں فرق واقع ہو جاتا ہے۔ تہذیب کا معیشت سے بھی گہرا تعلق ہے۔ تاریخ کے ابتدائی دور میں انسان کی بودوباش اور معاشری تگ و دو محروم علاقوں میں ہوتی تھی، اس کی معیشت کا دار و مدار زیادہ تر زراعت، مویشی پالنے اور چھوٹی موٹی دست کاری پر تھا۔ لیکن جب صنعتی انقلاب آیا، بڑے بڑے کارخانے قائم ہوئے، تجارت نے ترقی کی اور قوموں کے درمیان آمد و رفت بڑھی تو تہذیب اور کلچر میں بھی فرق واقع ہوا۔

### تہذیبوں کے اختلاط کے اثرات

تہذیبوں کا اختلاط بھی ایک دوسرے پر اثر انداز ہوتا ہے اور وہ شعوری یا

تہذیب و سیاست کی تغیر میں اسلام کا کردار

غیر شعوری طور پر ایک دوسرے کے طور طریقے اور رسم و رواج اختیار کرنے لگتے ہیں۔ اسی طرح مغلوب قوموں میں غالب اقوام کی تہذیب کو نقل کرنے کی نفیات پائی جاتی ہے اور وہ ان کی تہذیب کو آہستہ آہستہ قبول کرتی چلی جاتی ہیں، بلکہ بعض اوقات اس میں فخر محسوس کرنے لگتی ہیں۔ اس سب کے باوجود ہر قوم کی تہذیب میں انفرادیت بھی پائی جاتی ہے۔ اس کا تعلق اس کے مذہبی خیالات اور ان روایات سے ہوتا ہے، جن کی وہ ہر حال میں پابند رہتی ہے یا رہنا چاہتی ہے۔

### تہذیب کے سلسلے میں اسلامی اصول

اسلام کی اساس توحید، رسالت اور آخرت کے عقائد پر ہے۔ وہ اسی پر زندگی کے تمام شعبوں کی تغیر کرتا ہے۔ اس کی تہذیب بھی اسی اساس پر استوار ہوتی ہے۔ یہ اصولی طور پر ان تہذیبوں سے مختلف ہے جن میں نہ خدا کا کوئی واضح تصور ہے اور نہ وجہ و رسالت اور آخرت ہی کو وہ تسلیم کرتی ہیں۔

اسلام اپنے عقیدے اور فکر کے لحاظ سے ایک عالم گیر دین ہے۔ اس کا تعلق کسی خاص قوم یا علاقہ سے نہیں ہے، اس لیے اس نے کسی خاص قوم کی تہذیب کو اختیار نہیں کیا، بلکہ تہذیب کے سلسلے میں بعض اصول فراہم کیے ہیں۔ ان کی پابندی اور نگہ داشت کے ساتھ ہر قوم اپنی اپنی تہذیب پر عمل کر سکتی ہے۔ ان میں سے بعض اصولوں کی بیان و صاحت کی جارہی ہے:

#### ۱۔ تہذیب شرک سے پاک ہو:

پہلی بات یہ کہ یہ تہذیب شرک سے پاک ہے۔ اسلام عقیدہ توحید کا قائل ہے۔ وہ کسی الٰہی تہذیب کو صحیح نہیں سمجھتا جس میں خدا کا انکار یا شرک کی آمیزش ہو، وجوہ رسالت کو فریب سمجھا جائے یا آخرت سے بے نیازی اختیار کی جائے اور دنیا ہی کو مقصد بنادیا جائے، اس لیے کہ یہ اس کے بنیادی فکر کے متصادم ہے۔ اس پہلو سے وہ مشرکانہ تہذیب کے خلاف ہے، جس میں دیوی دیوتاؤں یا اصنام پرستی یا مظاہر کائنات کی پرستش ہوتی ہے۔ اسی طرح وہ کسی ایسے کلچر کی بھی اجازت نہیں دیتا جس میں مذاہب اور

ان کی محترم شخصیتوں کا عدم احترام پایا جاتا ہو۔  
۲۔ اخلاق کی پابندی:

اسلامی تہذیب کی دوسری خصوصیت یہ ہے کہ اسلام تہذیب اور کلچر کے نام پر عربی اور بے حیائی کی اجازت نہیں دیتا۔ اس طرح کے ادب، آرٹ یا منظر کشی کو صحیح نہیں سمجھتا جو بد اخلاقی پر مبنی ہو، یا جس سے حیا اور شرم کا فطری جذبہ محروم ہو۔ اسی طرح وہ اس تہذیب کی بھی ہمت شکنی کرتا اور اسے غلط قرار دیتا ہے جو 'لہو الحدیث' میں شامل ہو، جس سے سفلی جذبات ابھریں اور اعلیٰ مقاصدِ حیات کو نقصان پہنچے۔

اسلام اس کلچر کو بھی صحیح نہیں سمجھتا جس میں دنیا مقصودِ حیات ہو اور انسان اسی زندگی کو اول و آخر سمجھنے لگے۔ عیش و عشرت کا مظاہرہ ہو، رنگ رلیاں ہوں، شباب و کباب ہو، بابر بہ عیش کوش کہ عالم دوبارہ نیست، کے تصور کے ساتھ آدمی یہ حیاتِ چندروزہ گزارے۔ وہ اسے خدا پرستوں کا نہیں، بلکہ مُکْرِمین خدا و آخرت کا ذہن قرار دیتا ہے: يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غَافِلُونَ (الروم: ۷) ”یہ لوگ دنیا کی زندگی کا بس ظاہری پہلو جانتے ہیں اور آخرت سے بالکل غافل ہیں۔“

### اسلامی تہذیب کے بعض مظاہر

اسلام نے تہذیب کے سلسلے میں اس طرح کے جو اصول فراہم کیے ہیں، ان کی پابندی کے ساتھ ہر قوم اپنی تہذیب پر عمل کر سکتی ہے۔ اسے دو ایک مثالوں سے بہ آسانی سمجھا جاسکتا ہے:

تہذیب اور کلچر میں تقریبات، دعوت و ضیافت، خورد و نوش کے طریقے بھی آتے ہیں۔ بعض چیزوں پسند کی جاتی ہیں، بعض ناپسند۔ افراد کے ساتھ بھی یہ معاملہ ہوتا ہے اور قوموں کے ساتھ بھی۔ قوموں کی روایات اور معمولات میں بھی اختلاف پایا جاتا ہے۔ اسلام نے اس سلسلے میں صرف اصولی ہدایات دی ہیں اور ہر قوم کے لیے اپنے کلچر کی گنجائش رکھی ہے۔ اس نے کہا کہ اللہ نے کھانے پینے کی چیزوں میں چند ایک کو حرام کیا ہے، ان کی تفصیل اس نے بتا دی ہے: وَقَدْ فَضَلَ لَكُمْ مَا حَرَمْتُ مَغَيْرَكُمْ۔ (النعام: ۱۱۹) ”جن

تہذیب دیاست کی تعمیر میں اسلام کا کردار

چیزوں کا استعمال اللہ نے حرام کر دیا ہے، ان کی تفصیل و تھیس بتا چکا ہے۔“ اس کے علاوہ سب ہی چیزیں حلال ہیں، ان سے فائدہ اٹھایا جاسکتا ہے۔ اس نے گوشت کو انسانی غذا کا حصہ قرار دیا اور گوشت خوری کو جائز قرار دیا، البتہ ہدایت کی کہ مباح جانور بھی ذبح ہو تو اللہ کے نام پر ہو: **فَكُلُوا مِمَّا ذُكِرَ اسْمُ اللَّهِ عَلَيْهِ أَنْ كُنْتُمْ بِآيَتِهِ مُؤْمِنِينَ۔**

(الانعام: ۱۱۸) ”پھر اگر تم لوگ اللہ کی آیات پر ایمان رکھتے ہو تو جس جانور پر اللہ کا نام لیا گیا ہو اس کا گوشت کھاؤ۔“ غیر اللہ کے نام پر کیا گیا ذبیح جائز نہیں ہے: **وَلَا تَأْكُلُوا مَمَالِمِ يُذْكُرُ اسْمُ اللَّهِ عَلَيْهِ وَأَنَّهُ لِفُسْقٍ۔** (الانعام: ۱۲۱) ”اور جس جانور کو اللہ کا نام لے کر ذبح نہ کیا گیا ہو اس کا گوشت نہ کھاؤ۔ ایسا کرنا فسق ہے۔“ کھانے پینے کا طریقہ کیا ہو؟ گھر کے سب لوگ ایک ساتھ کھائیں یا الگ الگ کھاسکتے ہیں؟ قرآن نے کہا: جس میں سہولت ہو یا جس کاروبار ہو، اس پر عمل کیا جاسکتا ہے۔ **لَيْسَ عَلَيْكُمْ جُنَاحٌ أَنْ تَأْكُلُوا أَجِيمِيًّا أَوْ أَشْتَاقًا۔** (النور: ۲۱) ”اس میں بھی کوئی حرج نہیں کہ تم لوگ مل کر کھاؤ یا الگ الگ۔“

اس کی ایک اور مثال لباس کی ہے۔ گرم ملکوں کا لباس ٹھنڈے ملکوں کے لباس سے الگ ہوتا ہے۔ اس میں قوموں اور ملکوں کے حالات اور سماجی روایات کا عمل دخل بھی دیکھا جاتا ہے۔ اس پہلو سے ہر قوم کی کی تہذیب کی نمائندگی ہوتی ہے۔ اسلام نے اپنے ماننے والوں کو کسی خاص لباس کا پابند نہیں بنایا، بلکہ اصولی ہدایات دیں۔ اس نے عربی کو ختم کیا، مرد اور عورت کے ستر کے حدود مقرر کیے کہ دونوں کے لباس اس سے کم نہ ہوں۔ اس کے ساتھ یہ بھی بتایا کہ مرد اور عورت کے لباس میں فرق ہونا چاہیے۔ اس نے کہا کہ لباس وجہ زینت بھی ہے، اس کا اہتمام کیا جاسکتا ہے۔ اس کے ساتھ اس نے تشبیہ سے منع کیا، یعنی ایسے لباس سے احتراز کیا جائے جو کسی دوسری قوم کی تہذیبی شناخت ہو اور اس کے استعمال سے ایک مسلمان کی شناخت ختم ہو جائے: **مَنْ تَشَبَّهَ بِقَوْمٍ فَهُوَ مِنْهُمْ۔** (ابوداؤد: ۳۰۳) ”جس شخص نے کسی قوم سے مشاہدہ اختیار کی وہ ابھی میں سے ہے۔“ اسی طرح بعض اور اصولی ہدایات بھی دیں، مثلاً یہ کہ مردوں کو ریشم اور سونے کا استعمال نہیں کرنا چاہیے۔ اسی طرح شادی بیاہ کے ذیل میں بھی بعض اصولی ہدایات دی گئیں، مثلاً بیوی کی رضامندی ہو، مہر کا تعین ہو،

اعلانِ نکاح ہو اور سادگی ہو۔ باقی چیزیں، جو خوشی کے موقع پر اختیار کی جاتی ہیں، انھیں رسم و رواج پر چھوڑ دیا گیا۔

## اسلامی تہذیب پر انغیار کے حملے

مغرب نے اپنے سیاسی غلبہ اور استحکام کے لیے جو تابیر اختیار کیں، ان میں سے ایک یہ بھی تھی کہ اس نے اسلام کے سیاسی تصورات کو ہدفِ تنقید بنایا اور انھیں دو رہاضر کے لیے ناقابل عمل ثابت کرنے کی سعی کی۔ مغرب کے سیاسی غلبہ کے ساتھ اس کی تہذیبی یلغار بھی جاری رہی۔ اسلامی تہذیب کو دو رہا بیت کی یادگار قرار دیا گیا، بلکہ ایک طرح سے اسے تضییک کا نشانہ بنایا گیا۔ یہ کام علمی سطح پر اور منظم طریقہ سے اب بھی جاری ہے۔ مسلمان مفکرین، جو مغربی طرزِ حیات سے متاثر و مرعوب تھے، انھوں نے اس کی تائید بھی کی، یا زیادہ سے زیادہ اسلام کو مغربی افکار سے ہم آہنگ ثابت کرنے کی سعی کی، لیکن جن اصحاب علم کی اسلامی تعلیمات پر گہری نظر تھی، انھوں نے اس مرعوبیت کو قبول نہیں کیا۔ انھوں نے اسلام کے سیاسی اور تہذیبی تصورات کی معقولیت اور برتری ثابت کی اور مغرب کی فکری و عملی کم زور یوں کی نشان دہی کی۔ یہ کاؤشیں پہلے بھی ہو رہی تھیں، اب بھی جاری ہیں۔ حال میں مغرب کے ایک سیاسی مفکر Samuel P. Huntington نے ۱۹۹۲ء میں اپنی کتاب Clash of Civilizations میں اس بحث کو ایک نیارخ دینے کی کوشش کی۔ اس نے اسے تہذیب کی بنیاد پر کاٹکر اور قرار دیا ہے۔ اس نے بتایا کہ سرد جنگ کے خاتمہ کے ساتھ نظریاتی جنگ ختم ہو گئی۔ اب دنیا میں جنگ معیشت اور سیاست کی بنیاد پر نہیں، بلکہ تہذیب و کلچر کی بنیاد پر ہو گئی۔ اپنی بحث میں اس نے خاص طور پر اسلام اور مغرب کو ایک دوسرے کے حریف کی حیثیت سے پیش کیا ہے اور اس کے اسباب بھی بیان کیے ہیں۔

Huntington نے یہ بات تصحیح کی ہے کہ اسلام ایک نظریہ ہے جو اپنی حقانیت پر اصرار کرتا اور دنیا پر اپنا غلبہ چاہتا ہے اور مغرب بھی یہی چاہتا ہے، اس لیے تصادم جاری رہے گا، لیکن اس بحث میں اس نے عقیدہ اور کلچر کے فرق کو نظر انداز کر دیا

تہذیب و سیاست کی تغیر میں اسلام کا کردار

ہے۔ اسلام جس عقیدہ و فکر کا حامل ہے اس کو قبول کرنے سے انسان کے ذہن و فکر میں جو تبدیلی رونما ہوتی ہے اس کا اثر اقدارِ حیات کے تعین اور زندگی کے مختلف امور میں حسن و قبح، پسند و ناپسند اور رد و قبول پر پڑتا ہے، لیکن جہاں تک کلچر اور رسوم و روایات کا تعلق ہے، اس کے جو اجزاء عقیدہ و فکر اور اس کے تصویرِ حیات سے متصادم ہوں، ان کی وہ اصلاح کرتا ہے۔ باقی امور میں قومی و ملکی روایات سے تعریض نہیں کرتا۔ چنان چہ اسلام جن علاقوں اور ملکوں میں پہنچا، وہاں کھانے پینے، لباس، زیب و زینت، نکاح اور معاشرت کے طریقے، خرید و فروخت کے معروفات میں کوئی تبدیلی نہیں کی، بلکہ کوئی خرابی تھی تو اس کی اصلاح کی۔ اس وجہ سے آپ دیکھیں گے کہ اسلام کے ساتھ مختلف مذاہب اور مختلف ملکوں کی تہذیبیں موجود ہیں۔ اسی طرح اس نے رہبانیت کے رجحان کو ختم کیا اور اس عیش و عشرت پر پابندی لگائی جو دولت کے ضیاع اور چند افراد کی نمود و نمائش اور فخر و مباراہات کا ذریعہ بن جائے اور جس سے حق داروں کا حق تلف ہو۔ خود اہلِ عرب کا ایک کلچر تھا، اسلام نے اسے اصلاحات کے ساتھ باتی رکھا۔ اس موضوع پر شاہ ولی اللہ محدث دہلویؒ نے بڑی لمبی بحثیں کی ہیں۔ ان کا خلاصہ یہی ہے۔

### اسلام کا سیاسی فکر

دوسرے موضوع ہے سیاست۔ سیاست کا اطلاق عموماً دو امور پر ہوتا ہے: ایک سیاسی عقیدہ اور فکر اور دوسرا نظام سیاست۔ دونوں کو عام طور پر Politics کہا جاتا ہے۔ اسلام کا اپنا سیاسی فکر بھی ہے اور اس کا اپنا نظام سیاست بھی ہے۔ دونوں چیزوں کا تعلق انسان کے مجموعی تصویرِ حیات سے ہے، جسے اسلام 'الدین' سے تعبیر کرتا ہے، اس کے نزدیک اسلام ہی اللہ کا دین ہے۔ یہی اللہ کے تمام رسولوں کا دین رہا ہے: انَّ الَّذِينَ عَنْهُدُ اللَّهُ أَإِلَّا إِسْلَامٌ۔ (آل عمران: ۱۹) "اللہ کے نزدیک دین صرف اسلام ہے"۔

اسلام کے معنی یعنی اللہ تعالیٰ کے سامنے سر جھکا دینا اور اس کے حکم کی تابع داری کرنا۔ یہ پوری زندگی اور اس کے تمام شعبوں میں لازم ہے۔ سیاست اسی کا ایک حصہ ہے۔ اس کی دلیل میں قرآن کہتا ہے کہ پوری کائنات اسلام ہی پر قائم ہے، آسمان و زمین اور ان

میں پائی جانے والی تمام مخلوقات اللہ تعالیٰ کی ہدایات کے تابع ہیں۔ وہ اس سے سرموئی روگردانی، انحراف یا مخالفت نہیں کرتی ہیں۔ انسان اسی کائنات کا جز ہے۔ اسے بھی اسی کی اطاعت و فرمان برداری کی راہ اختیار کرنی چاہیے۔ اس سے انحراف اس کے لیے جائز نہیں ہے۔ چنانچہ جو لوگ اسلام سے ہٹ کر کوئی دوسری راہ اختیار کرتے ہیں، ان کے بارے میں وہ کہتا ہے: أَفَغَيْرُ دِينِ اللَّهِ يَعْبُدُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكَرْهًا (آل عمران: ۸۳) ”کیا یہ لوگ اللہ کی اطاعت کا طریقہ چھوڑ کر کوئی اور طریقہ چاہتے ہیں، حالانکہ آسمان و زمین کی ساری چیزیں چاروں چار اللہ ہی کی تابع فرمان ہیں۔“ اسی سیاق میں آگے کہا گیا ہے: وَمَنْ يَتَشَعَّبْ عَنِ الْإِسْلَامِ فَلَنْ يُفْلِلَ مِنْهُ وَهُوَ فِي الْآخِرَةِ مِنَ الْخَسِيرِينَ (آل عمران: ۸۵) ”اسلام (اللہ کی اس فرمان برداری) کے سوا جو شخص کوئی اور طریقہ اختیار کرنا چاہے اس کا وہ طریقہ ہرگز قبول نہ کیا جائے گا اور آخرت میں وہ ناکام و نامراد ہوگا۔“ سیاست میں بنیادی سوال اقتدار اعلیٰ (Sovereignty) کا ہے۔ اقتدار اعلیٰ سے مراد یہ ہے کہ اس کا حکم آخری اور حق ہو، اس کے فرمان کو کہیں چیلنج نہ کیا جاسکے، اس سے سرتاسری کا کسی کو حق نہ ہو۔ اسلام کے نزدیک یہ مقام صرف اللہ تعالیٰ کی ذات کو حاصل ہے، اس لیے کہ وہی اپنی مخلوق کا مالک ہے اور وہی امر و نہیں کا حق رکھتا ہے: إِنَّ الْحُكْمَ إِلَّا لِلَّهِ (الانعام: ۷۵) ”فِيَصِلِّيْ كَاسَارًا اخْتِيَارَ اللَّهِ كَوَّهْ“ اس کا مطالبہ ہے: إِتَّبَعُوْ مَا أَنْزَلَ اللَّهُ كُمْ وَنَّ رَبَّكُمْ وَلَا تَتَّبَعُوْ مِنْ دُوْنِهِ أَوْ لِيَائِيَ (الاعراف: ۳۰) ”(اے لوگو!) جو کچھ تمھارے رب کی طرف سے تم پر نازل کیا گیا ہے، اس کی پیروی کرو اور اپنے رب کو چھوڑ کر دوسرے سرپرستوں کی پیروی نہ کرو۔“

اسلام نے عقیدہ کے ساتھ اس پر بنی نظام حیات بھی دیا ہے، جسے وہ شریعت یا شاہراہ حیات کہتا ہے۔ اس نے اس شریعت کی مکمل اتباع کا حکم دیا ہے:

ثُمَّ جَعَلْنَاكَ عَلَى شَرِيعَةٍ مِّنَ الْأَمْرِ  
فَاتَّبِعْهَا وَلَا تَتَّبَعْ أَهْوَاءِ الَّذِينَ  
لَا يَعْلَمُوْنَ (الجاشیۃ: ۱۸)

اس کے بعداب (اے نبی) ہم نے تم کو دین کے معاملے میں ایک صاف شاہ راہ (شریعت) پر قائم کیا ہے۔ لہذا تم اسی پر چلو اور ان لوگوں کی خواہشات کا اتباع نہ کرو جو علم نہیں رکھتے۔

تہذیب و سیاست کی تغیر میں اسلام کا کردار

شریعت بعض امور میں تفصیلی ہدایت دیتی ہے، بعض میں اصول و کلیات فراہم کرتی ہے اور اولی الامر اور اصحاب الرأی کو یقین دیتی ہے کہ وہ ان کی روشنی میں تفصیلات مرتب کریں۔ اس کے سلسلے میں اس نے یہ ہدایت کی ہے اسلام کے ماننے والے باہم مشورہ سے کوئی راستہ اختیار کریں۔ چنانچہ قرآن نے مسلمانوں کے متعلق کہا ہے: ﴿وَأَمْرُهُمْ شُورَىٰ يَبِينُهُمْ﴾ (الشوری: ۳۸) ”ان کے معاملات باہم مشورے سے طے ہوتے ہیں۔“ اسلام نے اس کی شکل متعین نہیں کی، البتہ یہ ہدایت کی کہ جوبات طے ہو اس میں اولو الامر کی اطاعت کی جائے۔ ﴿أَطِبِّعُوا اللَّهَ وَأَطِبِّعُوا الرَّسُولَ وَأُولَئِكَ الْأُمَرِ مِنْكُمْ﴾۔ اولو الامر سے مراد حکام ہیں جن کے ہاتھ میں امر اور اختیار ہوتا ہے۔ اس سے علماء بھی مراد لیے گئے ہیں۔ اس لیے کہ اسلامی ریاست میں شریعت کو فیصلہ کن حیثیت حاصل ہوتی ہے۔ اس کی ترجیحی ماہرین شریعت ہی کر سکتے ہیں۔ اس پہلو سے ارباب اقتدار بھی علماء کے تابع ہوں گے۔ اس کے ساتھ یہ بھی کہا گیا ہے کہ ما بہ النزاع امور یا ایسے معاملات، جن میں اختلاف ہو سکتا ہے، ان میں اللہ اور رسول کی تعلیمات کی طرف رجوع کیا جائے۔ فیصلہ اس کے مطابق ہو۔ یہ اسلامی ریاست میں شریعت کی بالادستی کا اعلان ہے۔ اس کی پوری تفصیل سورہ نساء کی اس آیت میں ہے: ﴿يَا أَيُّهَا الَّذِينَ آمَنُوا أَطِبِّعُوا اللَّهَ وَأَطِبِّعُوا الرَّسُولَ وَأُولَئِكَ الْأُمُرِ مِنْكُمْ فَإِنْ تَنَازَعُوكُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنَّ كُلَّ شَيْءٍ ثُمَّ مُنْوَنٌ بِاللَّهِ وَالْيَوْمُ الْآخِرُ ذَلِكَ خَيْرٌ وَأَحْسَنُ نَأْوِي لَأُ﴾ (النساء: ۵۹)

یہ بھی کہا کہ مشورہ چند مخصوص افراد کے ساتھ نہ ہو، بلکہ اولو الامر کے درمیان ہو۔ اولو الامر سے مراد وہ لوگ ہیں جو سیاست میں حصہ لے رہے ہیں، ذمہ دار لوگ بھی ہیں۔ بعض تابعین نے کہا ہے کہ اولو الامر سے مراد علماء ہیں (تفسیر القرآن العظیم، ابن کثیر، دارالحدیث، القاھرۃ، ۲۰۰۵ء، ۲/۳۸۳)

## اسلامی سیاست کی بنیادیں

اسلامی سیاست جن بنیادوں پر قائم ہے اور اس سلسلے میں جو مقاصد اسلام کے

پیش نظر ہیں، ان میں سے بعض یہ ہیں:

- ۱۔ انسان کے بنیادی حقوق کی حفاظت: اس میں جان، مال، عزت و آبرو، رہائش اور دو اعلاج جیسے بہت سے حقوق آتے ہیں۔
- ۲۔ آزادی فکر و نظر: اس میں مذہب کی آزادی بھی شامل ہے: لا انکراہ فی الدین۔ (البقرة: ۲۵۶) ”دین کے معاملے میں کوئی زور زبردستی نہیں ہے۔“
- ۳۔ معاشرہ سے فساد کا خاتمہ: یہ انبیاء کرام کی تعلیمات کا لازمی جز رہا ہے: وَلَا تُقْسِدُوا فِي الْأَرْضِ بَعْدَ إِصْلَاحِهَا (الاعراف: ۵۶) ”زمین میں فساد برپا نہ کرو، جب کہ اس کی اصلاح ہو چکی ہے۔“
- ۴۔ امر بالمعروف و نہی عن المنکر: قرآن اسے اسلامی ریاست کا بنیادی مقصد قرار دیتا ہے۔ معروفات کو عام کرنے اور منکرات کو ختم کرنے کی جدوجہد ترغیب و تہیب اور تعلیم و تربیت کے ذریعہ ہوگی۔ ضرورت پڑنے پر اس کے لیے طاقت بھی استعمال کی جاسکے گی: الَّذِينَ أَنْ مَكَثُوكُمْ فِي الْأَرْضِ أَفَامُوا الصَّلُوةَ وَأَثُرُوا الرَّكُوعَ وَأَمْرُوا بِالْمَعْرُوفِ وَنَهَا عَنِ الْمُنْكَرِ (آل جعفر: ۳۱) ”یہ لوگ ہیں جنہیں اگر ہم زمین پر اقتدار چکھیں تو وہ نماز قائم کریں گے، زکوٰۃ دیں گے، نیکی کا حکم دیں گے اور برائی سے منع کریں گے۔“
- ۵۔ عدل و قسط کا قیام: قرآن نے بتایا کہ عدل و قسط کا قیام انبیاء کرام کی تعلیم کا اہم مقصد رہا ہے: وَلَقَدْ أَرْسَلْنَا إِلَيْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُوا النَّاسُ يَا قُسْطِطِ (الحدید: ۲۵) ”ہم نے اپنے رسولوں کو صاف نشانیوں اور ہدایات کے ساتھ بھیجا اور ان کے ساتھ کتاب اور میزان نازل کی، تاکہ لوگ انصاف پر قائم ہوں۔“ اس آیت میں ایک بات جو یہ بھی گئی کہ انسانوں کی ہدایت کے لیے اللہ تعالیٰ کے جوانبیاء آتے رہے، وہ بے بنیاد بات نہیں کرتے تھے، بلکہ دلائل کی روشنی میں اپنا نقطہ نظر پیش کرتے تھے۔ ان کو اللہ تعالیٰ نے قانون بھی دیا اور میزان بھی۔ میزان کا مطلب یہ ہے کہ انھیں عدل و انصاف قائم کرنے کا طریقہ بھی بتایا۔ آگے فرمایا: وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَفَاعِلٌ لِلنَّاسِ (الحدید: ۲۵) ”اور ہم نے لوہا تارا، جس میں بڑا